



బీఆర్ఎస్కు అన్ని వర్గాల మద్దతు

- మరోసారి అధికారం మాడే..
- సీఎం కేసీఆర్తోనే గిరిజనులకు సంక్షేమ ఫలాలూ
- వేంకటేశ్వరుడి ఆశీస్సులతో మళ్లీ గెలుస్తా..
- ఎమ్మెల్యే నన్నపునేని నరేందర్
- పట్టణ గిరిజన సంక్షేమ సేవా సంఘం మద్దతు
- బీఆర్ఎస్ తరపున నరేందర్ నామినేషన్ దాఖలు

ఆర్ అండదండలతో తూర్పు నియోజకవర్గాన్ని అన్ని విధాలా అభివృద్ధి చేస్తున్నట్లు చెప్పారు. బీఆర్ఎస్కు మద్దతు తెలుపుతూ పట్టణ గిరిజన సంక్షేమ సేవా సంఘం బాండ్ పేపర్ రాసి తీర్మాన ప్రతిని ఎమ్మెల్యేకు అందించారు. కార్యక్రమంలో కార్పొరేటర్ పోశాల పద్మ, పట్టణ గిరిజన సంక్షేమ సేవా సంఘం నాయకులు, బీఆర్ఎస్ నాయకులు పాల్గొన్నారు.

తెలంగాణ దేశంలోనే అగ్రగామి

ముఖ్యమంత్రి కేసీఆర్ నేతృత్వంలోని బీఆర్ఎస్ సర్కారు చేస్తున్న అభివృద్ధి, సంక్షేమ పథకాలను చూసి ఇతర పార్టీల వారు బీఆర్ఎస్లో చేరుతున్నారని ఎమ్మెల్యే నన్నపునేని నరేందర్ అన్నారు. ఇతర పార్టీల నుంచి పలువురు బీఆర్ఎస్లో చేరగా, వారికి నన్నపునేని గులాబీ కండువలు కప్పి పార్టీలోకి ఆహ్వానించారు. తెలంగాణలో బీఆర్ఎస్కు ఎదురులేదన్నారు. తమ ప్రభుత్వంలోనే సామాన్యులకు సైతం మంచి అవకాశాలు వస్తాయన్నారు. కాంగ్రెస్, బీజేపీ నాయకులు ప్రజలకు చేసిందేమీ లేదని విమర్శించారు. ప్రజలు ముఖ్యమంత్రి కేసీఆర్ నాయకత్వాన్ని కొరకుంటున్నారని, కార్యకర్తలకు ఎల్వెఫోలా అందుబాటులో ఉంటానని ఎమ్మెల్యే నన్నపునేని అన్నారు.

వేంకటేశ్వరుడి ఆశీస్సులతో మళ్లీ గెలుస్తా..

గిర్వాణిపేట: సీఎం కేసీఆర్ ఆశీర్వాదంతో నియోజకవర్గాన్ని అభివృద్ధిలో ముందుంచానని, వేంకటేశ్వరుడి ఆశీస్సులతో వచ్చే ఎన్నికల్లో తాను మళ్లీ ఎమ్మెల్యేగా గెలుస్తానని నన్నపునేని నరేందర్ అన్నారు. బుధవారం ఆయన శాసనమండలి డిప్యూటీ చైర్మన్ బండా ప్రకాశ్ కలిసి బట్టలబజార్లోని



గులాబీ కండువలు కప్పి బీఆర్ఎస్లోకి ఆహ్వానిస్తున్న ఎమ్మెల్యే నరేందర్

బాలానగర్ శ్రీవేంకటేశ్వరస్వామి ఆలయాన్ని సందర్శించారు. ఈ సందర్భంగా ఆలయ చైర్మన్, ప్రధానాధ్యక్షుడు పరాశరం శ్రీనివాసాచార్యులు నామినేషన్ పత్రాలను స్వామివారి ముందు ఉంచి ప్రత్యేక పూజలు చేసి నరేందర్ కు అందించారు. ఈ సందర్భంగా ఆయనకు ఆశీర్వాదాలు అందించారు. కార్యక్రమంలో కార్పొరేటర్ గంధే కల్పన, జ్యోతిష్యుడు సుమన్ శర్మ, ఆలయ ఈవో ఎలపాటి రత్నాకర్ రెడ్డి, బీఆర్ఎస్ నాయకులు కొలిపాక శ్రీనాథ్, బాగల్ కల్యాణ్, అర్చకులు శ్రీధరాచార్యులు, శేషాచార్యులు పాల్గొన్నారు.

నన్నపునేని నామినేషన్

వరంగల్: వరంగల్ తూర్పు నియోజకవర్గం బీఆర్ఎస్ అభ్యర్థిగా నన్నపునేని నరేందర్ నామినేషన్ దాఖలు చేశారు. శాసన మండలి డిప్యూటీ చైర్మన్ బండా ప్రకాశ్ కలిసి రిటర్నింగ్ అధికారి షేక్ రిజ్వాన్ బాషాకు ఆయన రెండు సెట్ల నామినేషన్ పత్రాలు అందజేశారు. ఈ సందర్భంగా ఎమ్మెల్యే మాట్లాడుతూ తూర్పును కనీవినీ ఎరుగని రీతిలో అభివృద్ధి

చేశానన్నారు. ప్రజలు మరోసారి ఎమ్మెల్యేగా ఆశీర్వాదం మరొక అభివృద్ధి చేస్తానని హామీ ఇచ్చారు.

10న అందరితో కలిసి నామినేషన్ వేస్తా..

వరంగల్: ఈ నెల 10వ తేదీన ప్రజలు, నాయకులతో కలిసి మరో సెట్ నామినేషన్ దాఖలు చేస్తానని ఎమ్మెల్యే నన్నపునేని నరేందర్ అన్నారు. నామినేషన్ వేసిన తర్వాత ఆయన మీడియా పాయింట్ వద్ద శాసనమండలి డిప్యూటీ చైర్మన్ బండా ప్రకాశ్ కలిసి విలేజరులతో మాట్లాడారు. పోరాడి సాధించుకున్న తెలంగాణ రాష్ట్రం సీఎం కేసీఆర్ పాలనలో బంగారు తెలంగాణ వైపు పరుగులు తీస్తోందన్నారు. ముఖ్యమంత్రి ఆశీస్సులతో అభివృద్ధి అంటేనే వరంగల్ తూర్పు నియోజకవర్గం అన్నట్లు తీర్చిదిద్దానని అన్నారు. ఎమ్మెల్యే బస్వరాజు సారయ్య, మేయర్ గుండు సుధారాణి, రోడ్డు అభివృద్ధి కార్పొరేషన్ చైర్మన్ మెట్టె శ్రీనివాస్, డిప్యూటీ మేయర్ రిజ్వానా షమీమ్, కార్పొరేటర్ సహకారంతో తూర్పులో మరోసారి జయ కేతనం ఎగురవేస్తానని ధీమా వ్యక్తం చేశారు.

కరీమాబాద్, నవంబర్ 8: ప్రజా సంక్షేమమే ధ్యేయంగా పని చేస్తున్న బీఆర్ఎస్కు అన్ని వర్గాల సంపూర్ణ మద్దతు లభిస్తున్నదని వరంగల్ తూర్పు ఎమ్మెల్యే నన్నపునేని నరేందర్ అన్నారు. శంభునిపేటలో పట్టణ గిరిజన సంక్షేమ సేవా సంఘం బుధవారం బీఆర్ఎస్కు మద్దతు తెలిపింది. ఈ సందర్భంగా నన్నపునేని మాట్లాడుతూ పార్టీలో గిరిజనులకు సముచిత స్థానం కల్పించామన్నారు. వారి అభివృద్ధికి ప్రభుత్వం కృషి చేస్తున్నదన్నారు. రానున్న రోజుల్లో మరిన్ని అవకాశాలు కల్పిస్తామన్నారు. గిరిజనులు బీఆర్ఎస్కు అండగా నిలవాలని కోరారు. సీఎం కేసీఆర్తోనే గిరిజనులకు సంక్షేమ ఫలాలు అందుతున్నాయన్నారు. ముఖ్యమంత్రి కేసీఆర్ సహకారంతో, మంత్రి కేటీ



గిర్వాణిపేట: పూజ చేసిన అనంతరం నన్నపునేనికి నామినేషన్ పత్రాలు అందజేస్తున్న అర్చకుడు శ్రీనివాసాచార్యులు



కరీమాబాద్: 41వ డివిజన్లో ప్రచారం చేస్తున్న కార్పొరేటర్ పోశాల పద్మ, నాయకులు



గిర్వాణిపేట: ఇంటింటా ప్రచారం చేస్తున్న 25వ డివిజన్ బీఆర్ఎస్ నేత బస్వరాజు శ్రీమాన్



ఖిలావరంగల్: తూర్పుకోటలో ఇస్త్రీ చేస్తూ ఓట్లు అభ్యర్థిస్తున్న బీఆర్ఎస్ శ్రేణులు



సహాయ వ్యయ పరిశీలకులతో సమీక్షిస్తున్న కలెక్టర్

బీఆర్ఎస్ దూకుడు

కరీమాబాద్, నవంబర్ 8: వరంగల్ తూర్పులో బీఆర్ఎస్ ప్రచారంలో దూకుడు పెంచింది. ఈ మేరకు పార్టీ శ్రేణులు ఇంటింటికీ వెళ్లి ముఖ్యమంత్రి కేసీఆర్ అమలు చేస్తున్న సంక్షేమ పథకాలను వివరిస్తూ ఓట్లు అభ్యర్థిస్తున్నారు. సంక్షేమ ప్రభుత్వాన్ని మరోసారి అధికారంలోకి తీసుకురావాలని కోరుతున్నారు. ఇందులో భాగంగా బుధవారం 41వ డివిజన్లో కార్పొరేటర్ పోశాల పద్మ అధ్యక్షులతో నాయకులు ఇంటింటా ప్రచారం నిర్వహించారు. ఈ సందర్భంగా పద్మ మాట్లాడుతూ మరోసారి కారు గుర్తుకు ఓట్లు వేసి నన్నపునేని నరేందర్ను ఎమ్మెల్యేగా గెలిపించాలని విజ్ఞప్తి చేశారు. కార్యక్రమంలో నాయకులు పోశాల స్వామి, బీఆర్ఎస్ డివిజన్ అధ్యక్షుడు ఈదుల రమేష్, కొర్రపాటి రవీందర్ పాల్గొన్నారు.

నన్నపునేని గెలుపు కోసం ప్రచారం..

గిర్వాణిపేట: బీఆర్ఎస్ తూర్పు ఎమ్మెల్యే అభ్యర్థి నన్నపునేని నరేందర్ గెలుపు కోసం 25, 26, 28, 30వ డివిజన్లో బీఆర్ఎస్ నాయకులు జోరగా ప్రచారం నిర్వహించారు.

వారు. కార్పొరేటర్లు బాలినే సురేశ్, గంధే కల్పనా సవీన్, ముప్పమల్ల అరుణా సుధాకర్, బీఆర్ఎస్ నేత బస్వరాజు శ్రీమాన్ అధ్యక్షులతో ఇంటింటికీ ప్రభుత్వ సంక్షేమ పథకాలు, బీఆర్ఎస్ మ్యూనిసిపాలిటీలోని అంశాలను ప్రజలకు వివరించారు. ఈ సందర్భంగా వారు మాట్లాడుతూ ప్రజా సంక్షేమ ప్రభుత్వమైన బీఆర్ఎస్ వైపే ప్రజలంతా ఉన్నారని, వచ్చే ఎన్నికల్లో కారుగుర్తుకు ఓటు వేసి నన్నపునేనిని అత్యధిక మెజార్టీతో గెలిపించాలని కోరారు. కార్యక్రమంలో కొలిపాక శ్రీనాథ్, బాగల్ కల్యాణ్, జన్ను శ్యామ్, కూచన ప్రకాష్, బీఆర్ఎస్ నాయకులు, కార్యకర్తలు పాల్గొన్నారు.

నరేందర్ కు అధిక మెజార్టీ అందించాలి

ఖిలావరంగల్: వరంగల్ తూర్పు నియోజకవర్గం బీఆర్ఎస్ అభ్యర్థి నన్నపునేని నరేందర్ను భారీ మెజార్టీతో గెలిపించాలని తూర్పుకోటలో శ్రమశక్తి అవార్డు గ్రహీత బిల్లా శ్రీకాంత్, బీఆర్ఎస్ కేటీ జిల్లా అధ్యక్షుడు బోగి సురేశ్ అధ్యక్షులతో నాయకులు ఇంటింటా ప్రచారం నిర్వహించారు.



కేఎల్ మహేంద్రనగర్ కాలనీలో ప్రచారం చేస్తున్న కార్పొరేటర్ కవిత

ముందుగా పోచమ్మగుడి, బొడ్రాయికి పూజలు చేశారు. అలాగే, తెలంగాణ ప్రభుత్వం అందజేస్తున్న సంక్షేమ పథకాలను వివరిస్తూ ముమ్మరంగా ప్రచారం నిర్వహించారు. కార్యక్రమంలో 37వ డివిజన్ అధ్యక్షుడు విజయ్, ఇన్చార్జి బిల్లా రవి, గుడి చైర్మన్ వాసుదేవ్, బూత్ కన్వీనర్లు రాంబాబు, ఉమేశ్,

- ముమ్మర ప్రచారం చేస్తున్న పార్టీ శ్రేణులు
- ఇంటింటికీ వెళ్లి అభ్యర్థి, సంక్షేమ పథకాలపై ప్రజలకు అవగాహన
- కారు గుర్తుకు ఓట్లు వేయాలని అభ్యర్థన

శ్రీధర్ రెడ్డి, కరుణాకర్, మురళి, ధర్మరాజు, జెట్టి చందర్, సురేందర్, రమాదేవి, రమేష్, ప్రభాకర్, రాజమల్లు, యాకూబ్, రవి, శ్రీను, సోమశేఖర్, అరుణ్, రాజన్, చరణ్, శేఖర్, విజయలక్ష్మి, వేణు, మధు పాల్గొన్నారు.

కాలనీలో ప్రచార హోరు..

పోచమ్మమైదాన్/కాశీబజార్: వరంగల్ 12వ డివిజన్ కేఎల్ మహేంద్రనగర్ కాలనీలో నన్నపునేనిని గెలిపించాలని కోరుతూ ప్రచారం నిర్వహించారు. కార్పొరేటర్ కావటి కవితా రాజు యాదవ్, డివిజన్ ఇన్చార్జి యెలుగం శ్రీనివాస్ అధ్యక్షులతో బీఆర్ఎస్ నాయకులు ఇంటింటికీ వెళ్లి సంక్షేమ కార్యక్రమాలను వివరించారు. కారు గుర్తుకు ఓటు వేసి మరోసారి ఎమ్మెల్యేగా నన్నపునేనిని గెలిపించాలని కరపత్రాలు పంపిణీ చేశారు. అలాగే, బూర కనకయ్య, వీవర్స్ కాలనీలోని బిహారు మైసమ్మ ఆలయంలో పూజలు చేశారు. మాజీ కార్పొరేటర్ ఓని భాస్కర్ అధ్యక్షులతో 19వ డివిజన్లోని గాంధీనగర్లో ఎన్నిక ప్రచారం నిర్వహించారు. కారుగుర్తుకు ఓటు వేసి నరేందర్ను అధిక మెజార్టీతో గెలిపించాలని కోరారు. కార్యక్రమంలో అక్రమ సభ్యులు గోరంటల మనోహర్, మాజీ కార్పొరేటర్ బొట్ల సదానందం, డివిజన్ అధ్యక్షుడు ఈటల ఉమా మహేందర్, వేముల నాగరాజు, కల్లపల్లి రమేష్, భూషిపాక రవి, దేవర ప్రసాద్, మర్రి చెందు, చింత ప్రభాకర్, రాజు, రాకేష్, చింతకింది రాజు, ఒంటల కరుణ, రాజ్, సైదులు, వినీత్, రాజశేఖర్, దేవమ్మ, పల్లకొండ హరికుమార్ తదితరులు పాల్గొన్నారు.

ఎన్నికల ఖర్చును పక్కాగా నమోదు చేయాలి

జిల్లా ఎన్నికల అధికారి, కలెక్టర్ ప్రావీణ్య

ఖిలావరంగల్, నవంబర్ 8: ఆసెంబ్లీ ఎన్నికల బరిలో ఉన్న అభ్యర్థుల ఎన్నికల ఖర్చుల వివరాలను పక్కాగా నమోదు చేయాలని జిల్లా ఎన్నికల అధికారి, కలెక్టర్ పీ ప్రావీణ్య అధికారులను ఆదేశించారు. బుధవారం కలెక్టర్ టోలో ఎన్నికల జిల్లా నోడల్ అధికారులు, నర్సంపేట, వరంగల్ తూర్పు నియోజకవర్గాల సహాయ వ్యయ పరిశీలకులతో ఎన్నికల ఖర్చు నమోదు, ఓటర్ల నమోదు శాతం పెంచేందుకు స్వీప్ నిర్వహించే కార్యక్రమాల్పై సమీక్షించారు. ఆసెంబ్లీ ఎన్నికల్లో అభ్యర్థులు చేసే ఎన్నికల వ్యయాన్ని నిశితంగా పరిశీలింపి, వాటిని ఎన్నికల సంఘానికి కచ్చితంగా రోజువారీ నివేదికలు సమర్పించేలా చర్యలు తీసుకోవాలని సూచించారు. నియోజకవర్గాల వారీగా ఆర్కైవలను సంప్రదిస్తూ ఎన్నికల వ్యయానికి సంబంధించి ఏకాహాలు సమావేశం నిర్వహించుకుంటూనే నామినేషన్కు ముందు, తర్వాత అభ్యర్థుల ఖర్చుల వివరాలను పొందుపర్చాలన్నారు. నియోజకవర్గాల వారీగా సమన్వయక ప్రాంతాలపై ప్రత్యేక దృష్టి సారించాలన్నారు. చెక్ లిస్టు సంబంధించి అభ్యర్థికి బ్యాంకు ఆకౌంట్, సంబంధించిన వివరాలను షాడో అబ్జర్వర్స్ రిజిస్ట్రార్లో నమోదు చేయాలన్నారు. ఓటు శాతం తక్కువగా నమోదైన ప్రాంతాలపై ప్రత్యేక శ్రద్ధ వహించాలన్నారు. కార్యక్రమంలో ఎలక్షన్ నోడల్ ఆఫీసర్ సంజీవరెడ్డి, పుష్పలత భాగ్యలక్ష్మి, రామిరెడ్డి, జిల్లా పరిశ్రమల అధికారి నర్సింహమూర్తి, డివిజన్ ఆఫీసర్ అలీ, ఫీల్డ్ సబ్డివిజన్ అధికారి శ్రీధర్, ఏకాహాలు బి.శ్రీనివాసరావు, మానస, నారాయణరావు పాల్గొన్నారు.

కాంగ్రెస్ నుంచి జన్ను పరంజ్యోతి బహిష్కరణ

పోచమ్మమైదాన్, అక్టోబర్ 8: కాంగ్రెస్ పార్టీ నుంచి వరంగల్ 19వ డివిజన్కు చెందిన నాయకుడు జన్ను పరంజ్యోతిని బహిష్కరించారు. పరంజ్యోతి పార్టీ నాయకులతో అమర్యాదగా మాట్లాడడం, తన ఇష్టానుసారంగా ప్రవర్తించడం, పార్టీ వ్యతిరేక కార్యకలాపాలు చేపడుతున్నందున బహిష్కరించినట్లు కాంగ్రెస్ పార్టీ జిల్లా అధ్యక్షురాలు ఎర్రబెల్లి స్వర్ణ బుధవారం ఒక ప్రకటనలో తెలిపారు. టిపిసీసీ రాష్ట్ర కార్యాలయం ఆదేశాల మేరకు కాంగ్రెస్ పార్టీ నుంచి పరంజ్యోతిని బహిష్కరించామని ఆమె పేర్కొన్నారు. కాగా, పరంజ్యోతి కాంగ్రెస్ తరపున వర్తనపేట ఆసెంబ్లీ టికెట్ కోసం ప్రయత్నించారు. అయితే, వర్తనపేట కాంగ్రెస్ టికెట్ మాజీ పోలీసు అధికారి కేఆర్ నాగరాజుకు అందించింది. ఈ నేపథ్యంలో అతడు నాగరాజు తరపున ప్రచారం చేస్తుండగా, పరంజ్యోతిపై ఆరోపణలు రావడంతో బహిష్కరణకు గురయ్యాడు.